

I. Општи одредби

Член 1

Со овој договор се уредуваат правата и обврските на договорните страни во врска со стекнувањето членство и членувањето во Асоцијацијата за GS1 стандарди - GS1 Македонија и по тој основ користење на GS1 системот.

Со склучувањето на овој договор и исполнувањето на обврските утврдени во Договорот, членката на GS1 Македонија стекнува право на користење на GS1 системот, како и други права, обврски и одговорности утврдени со овој договор.

Член 2

Со овој договор меѓу договорните страни се воспоставува облигаторно-правен однос, во согласност со законите и актите на GS1 Македонија.

II. Права и обврски на членката на GS1 Македонија

II. 1. Права на членката:

Член 3

Членката на GS1 Македонија со склучувањето на овој договор стекнува право на GS1 број, негово користење на сите свои производи, како и користење на GS1 системот.

Членката на GS1 Македонија има право да бара од GS1 Македонија потребни упатства и објаснувања за примената на GS1 системот.

II. 2. Обврски на членката:

Член 4

Членката се обврзува:

- пред склучувањето на овој договор да го уплати утврдениот износ на име пристапнина, годишна членарина и надомест за користење на GS1 бројот, според доставената фактура, на жиро-сметка на GS1 Македонија;
- секоја година да ги плаќа: утврдената членарина и надоместокот за користење на GS1 бројот зголемен за износот на ДДВ, а врз основа на доставената фактура од GS1 Македонија, во рок од 15 дена;
- да го користи GS1 системот исклучиво согласно упатствата и техничките стандарди утврдени од страна на Меѓународната GS1 организација и GS1 Македонија;
- да го користи исклучиво GS1 бројот доделен од GS1 Македонија;
- согласно издаденото Решение за доделениот Единствен Матичен GS1 број, да изработи бар кодови за своите артикли и да обезбеди нивна квалитетна читливост;
- да назначи лице кое постојано ќе биде задолжено за примена и развој на GS1 системот и баркодирање на артиклите;
- по електронски пат или физички да ги достави податоците за баркодираните производи (фотографија и декларација со баркод) во GS1 Македонија, каде ќе биде извршено нивно фотографирање и дигитализација;
- во случај на промена на податоците за баркодираните производи или при доделување на баркод на нов производ, да ја извести GS1 Македонија за настанатите промени;
- да ја известува GS1 Македонија за сите настанати промени (промена на име на фирмата, адреса, телефон, жиро-сметка, овластеното лице за застапување,

С. Милутиновиќ

Договор за членување во GS1 Македонија

престанок на работата на фирмата и други релевантни податоци), најдоцна во рок од 15 дена од настанатата промена;

- доделениот Единствен Матичен GS1 број да го користи исклучиво за обележување на сопствените производи. Доделениот GS1 број ниту дел, ниту во целина не смее да го отстапи, пренесе или продаде на трето лице;
- во случај на престанок на членството во GS1 Македонија по кој било основ, во рок од 15 дена да го врати на GS1 Македонија издаденото Решение за доделениот Единствен Матичен GS1 број и да престане со неговото користење на своите производи.

Член 5

Членката на GS1 Македонија е непосредно одговорна за правилна примена на GS1 системот и по тој основ е должна да ја надомести штетата настаната поради злоупотреба на GS1 системот, повреда на правото на интелектуална сопственост или друга неправилност во примената, како и поради неизвршување на обврските кон GS1 Македонија.

III. Права и обврски на GS1 Македонија

III. 1. Обврски на GS1 Македонија:

Член 6

- да ја зачлени членката по нејзино барање и да ѝ издаде Единствен Матичен GS1 број во согласност со GS1 принципите и правилата;
- еднаш годишно да ѝ достави фактура на членката заради плаќање на износот за членарината и надоместокот за користење на GS1 бројот зголемен за износот на ДДВ;
- да ја утврди висината на пристапнината, членарината и надоместокот за користење на GS1 бројот согласно со одлуките на органите на управување на GS1 Македонија;
- да ја извести членката за измената на висината на пристапнината, годишната членарината и надоместокот за користење на GS1 бројот со објавување на web сајтот;
- да се грижи за редовната наплата на доставената фактура до членката, а во случај на неплаќање на истата, да поведе постапка за наплата на заостанатиот долг по фактурата со камата;
- да ја информира членката за функционирањето на GS1 системот, придобивките од неговата примена и новите случувања на меѓународно ниво;
- да ѝ даде стручна помош на членката при примената на GS1 системот;
- да ѝ даде потребни упатства на членката (технички и административни) за правилна, навремена и вистината примена на GS1 системот;
- да ѝ помогне на членката правилно да ги примени GS1 стандардите и останатите GS1 правила и да го спречи нивното кршење;
- да ѝ даде поддршка на членката при отстранување на евентуалните неправилности;
- редовно да ја ажурира својата web страна (www.gs1mk.org.mk) објавувајќи ги сите измени за постојното членство, како и за новите зачленувања во GS1 Македонија;
- најмалку еднаш месечно, да го ажурира електронскиот каталог на баркодираниите артикли врз основа на доставените прегледи од членката на регистрите на искористените GS1 броеви;
- да обезбеди национална и меѓународна видливост и застапеност на членката, со вклучување во Меѓународниот регистар GEPIR, во GLN Регистарот, GS1 Каталогот и GS1 CLOUD, но не одговара за точноста и навременото ажурирање на податоците во GS1 Каталогот и GS1 CLOUD.

С. Милутиновиќ

Договор за членување во GS1 Македонија**III. 2. Права на GS1 Македонија:****Член 7**

GS1 Македонија има право на контрола над примената и користењето на GS1 системот во Република Македонија. Целта на контролата е континуирана правилна примена на мерилата и критериумите на GS1 системот како целина и на неговите поделни сегменти.

Член 8

GS1 Македонија има право да го раскине Договорот, односно да го откаже или да го одземе правото на користење на GS1 системот и да ја брише членката од евиденцијата на GS1 Македонија во следните случаи:

- до колку членката не ја плати членарината и надоместокот за користење на GS1 број во рок од шест месеци, или по истекот на две години од прекилот на секоја соработка и контакт со членката;
- до колку членката на GS1 Македонија неправилно го користи GS1 системот или при користењето не се придржува на утврдените GS1 правила и технички стандарди;
- до колку членката на GS1 Македонија не ги извршува другите обврски утврдени во член 4 од овој договор.

Раскинувањето на Договорот согласно ставовите 1 и 2 на овој член GS1 Македонија го врши во писмена форма, со отказан рок од 15 дена.

IV. Раскинување на договорот и престанок на членството**Член 9**

Независно од утврдените рокови со овој договор, секоја договорна страна може да го откаже овој договор, доколку оцени дека не постои интерес за натамошна примена на неговите одредби.

Отказот се дава во писмена форма.

Отказниот рок согласно став 1 од овој Договор е 3 месеци од денот на приемот на писмениот отказ.

Член 10

Во случај на раскинување на Договорот и престанок на членството по кој било основ, GS1 Македонија е должна:

- да го повлече издаденото Решение за доделениот Единствен Матичен GS1 број;
- да ја избрише членката од Меѓународните регистри GEPiR и GLN, GS1 Каталогот и GS1 CLOUD;
- да ја заштити членката од злоупотреба на нејзините неискористени GS1 броеви известувајќи ги надлежните органи за престанок на членството и неискористените GS1 броеви и тоа врз основа на увидот во Регистарот на искористените GS1 броеви;
- да ги информира останатите членки за престанок на конкретното членување, а особено големите маркети и дистрибутивните синџири;
- да го објави престанокот на конкретното членување на својот web сајт www.gs1mk.org.mk.

V. Решавање на спорови**Член 11**

Секоја договорна страна е должна преземените обврски од овој договор да ги извршува навремено и уредно.

С. Милутиновиќ

Договор за членување во ГС1 Македонија

При извршувањето на договорните обврски секоја страна е должна да постапува совесно.

Сите спорови што ќе произлезат од овој договор или во врска со него, вклучувајќи ги споровите за неговото толкување или полноважност, ќе се решаваат спогодбено. Ако спорот не може да се реши спогодбено, истиот ќе се решава пред надлежниот суд во Скопје.

На правата и обврските на договорните страни што не се уредени со овој договор, се применуваат одредбите на Законот за облигациони односи.

VI. Завршни одредби**Член 12**

Овој договор е склучен на неопределено време, со можност за негово раскинување од било која договорна страна, согласно одредбите од член 8 и член 9 од овој договор.

Член 13

Овој договор е склучен во два (2) истоветни примероци, по еден за секоја договорна страна.

Член 14

Договорните страни ги преземаат правата, обврските и одговорностите утврдени со овој договор на денот на неговото потпишување од страна на овластените лица.

С. Милутиновски